

జాతీయ స్థాయిలో ఉత్తమ స్వచ్ఛ పాఠశాలగా ఎల్కలపల్లి యూపీఎస్

రాష్ట్ర స్థాయిలో 4వ స్థానం.. దేశ స్థాయిలో 47వ స్థానం

ఇటీవల పాఠశాల అభివృద్ధికి రూ.10 లక్షలు మంజూరు

చీసిన పెద్దపల్లి జిల్లా కలెక్టర్ కోయ శ్రీహర్ష

సోలార్ ప్యానల్స్, వాల్ పెయింటింగ్స్ ఏర్పాటు

పెద్దపల్లి డిస్ :

పాఠశాలల్లో పచ్చదనం, పరిశుభ్రతను పెంపొందించేందుకు కేంద్ర ప్రభుత్వం ప్రారంభించిన ఎస్ హెచ్ పీఆర్ కార్యక్రమంలో భాగంగా పాలకుర్తి మండలం ఎల్కలపల్లి యూపీఎస్ పాఠశాల రాష్ట్ర, జాతీయ స్థాయిలో ఉత్తమ ప్రతిభ కనబరిచి గుర్తింపు పొందింది. ఎల్కలపల్లి యూపీఎస్ పాఠశాల రాష్ట్రస్థాయిలో 4వ స్థానం, దేశస్థాయిలో 47వ స్థానం సాధించి ఉత్తమ స్వచ్ఛ పాఠశాలగా ఎంపికైంది. పాఠశాల అభివృద్ధికి కలెక్టర్ ప్రత్యేక చొరవ పాఠశాల అభివృద్ధిపై ప్రత్యేక దృష్టి సారించిన పెద్దపల్లి జిల్లా కలెక్టర్ కోయ శ్రీహర్ష ఇటీవల పాఠశాలను సందర్శించి, విద్యార్థులకు అవసరమైన మౌలిక వసతులను కల్పించేందుకు రూ.10 లక్షలు మంజూరు చేశారు. కలెక్టర్ చొరవతో పాఠశాలలో సోలార్ ప్యానల్స్, వాల్ పెయింటింగ్స్ తదితర సౌకర్యాలను ఏర్పాటు చేశారు. పాఠశాలలో పచ్చదనం, పరిశుభ్రతతో పాటు విద్యార్థులకు అవసరమైన, సౌకర్యవంతమైన విద్యా వాతావరణం కల్పించేందుకు చేపట్టిన చర్యలు పాఠశాల జాతీయ స్థాయిలో ఉత్తమ స్వచ్ఛ పాఠశాలగా ఎంపిక కావడంలో కీలకంగా నిలిచాయి. కలెక్టర్ కు యూపీఎస్ పాఠశాల జాతీయ స్థాయిలో గుర్తింపు పొందడం పట్ల పాఠశాల ప్రధానోపాధ్యాయులు అనుమాల లక్ష్మీనారాయణ జిల్లా కలెక్టర్ కోయ శ్రీహర్ష ను మర్యాదపూర్వకంగా కలిసి కృతజ్ఞతలు తెలిపారు. పాఠశాల అభివృద్ధికి అవసరమైన నిధులు మంజూరు చేసి, మౌలిక వసతుల కల్పనకు సహకరించినందుకు కలెక్టర్ కు ధన్యవాదాలు తెలిపారు. పాఠశాల రాష్ట్ర, జాతీయ స్థాయిలో మంచి గుర్తింపు సాధించడంలో జిల్లా కలెక్టర్ అందించిన సహకారం ఎంతో ప్రోత్సాహాన్ని అందించినది పేర్కొన్నారు.

విద్య, వైద్య రంగాలకు అత్యంత ప్రాధాన్యం: సనత్ నగర్ టిమ్స్ ప్రారంభోత్సవంలో సీఎం రేవంత్ రెడ్డి



హైదరాబాద్: తెలంగాణలో ప్రజా పాలన అధికారంలోకి వచ్చిన తర్వాత విద్య, వైద్య రంగాలకు అత్యున్నత ప్రాధాన్యత ఇస్తున్నామని ముఖ్యమంత్రి ఎనుముల రేవంత్ రెడ్డి స్పష్టం చేశారు. పేద ప్రజలకు కార్పొరేట్ స్థాయిలో ఉచిత వైద్య సేవలు అందించడమే లక్ష్యంగా ప్రభుత్వం పనిచేస్తోందని తెలిపారు. సనత్ నగర్ లో నూతనంగా నిర్మించిన తెలంగాణ ఇన్ స్టిట్యూట్ ఆఫ్ మెడికల్ సైన్సెస్ ఆసుపత్రి ప్రారంభోత్సవ కార్యక్రమంలో మంత్రిలు దామోదర రాజనర్సింహ, పొన్నం ప్రభాకర్ లతో కలిసి పాల్గొన్న సీఎం, ఈ సందర్భంగా మాట్లాడారు.

రూ. 5,226 కోట్లతో ప్రజారోగ్య పరిరక్షణ:

తమ ప్రభుత్వం అధికారంలోకి వచ్చిన నాటి నుంచి ఇప్పటివరకు ఆరోగ్యశ్రీ కింద రూ. 2,600 కోట్లు, సీఎంఆర్ఎఫ్ ద్వారా రూ. 2,526 కోట్లు ఖర్చు చేశామని, మొత్తంగా పేదల ఆరోగ్యం కోసం రూ. 5,226 కోట్లు వెచ్చించామని సీఎం వివరించారు. రెండేళ్ల కాలంలో వైద్య ఆరోగ్య శాఖకు రూ. 21,800 కోట్లు కేటాయించినట్లు తెలిపారు. విద్యావ్యవస్థలో విప్లవాత్మక మార్పులు తెస్తున్నామని, నర్సింగ్ విద్యార్థులకు జర్నీ, జపాన్ వంటి దేశాల్లో ఉపాధి అవకాశాలు కల్పిస్తున్నామని పేర్కొన్నారు.

2027 డిసెంబర్ నాటికి 10 వేల పడకల ఆసుపత్రులు:

గత పాలకులు టిమ్స్ ఆసుపత్రులకు, వరంగల్ సూపర్ స్పెషాలిటీ ఆసుపత్రికి కేవలం కొబ్బరికాయలు కొట్టి వదిలేశారని సీఎం విమర్శించారు. కాంగ్రెస్ ప్రభుత్వం వచ్చాక సనత్ నగర్, ఎల్బీనగర్, అల్వాల్ టిమ్స్ మరియు వరంగల్ ఆసుపత్రుల నిర్మాణాలను వేగవంతం చేశామని, 2027 డిసెంబర్ 9 నాటికి ఉస్మానియాతో సహా అన్నింటినీ పూర్తి చేసి ప్రజలకు అందుబాటులోకి తెస్తామని హామీ ఇచ్చారు. ఇవన్నీ అందుబాటులోకి వస్తే రాష్ట్రంలో అదనంగా 10,000 పడకల ఆసుపత్రి సామర్థ్యం పెరుగుతుందని చెప్పారు. ప్రతి ఆసుపత్రికి ప్రత్యేకంగా ఒక డైరెక్టర్ ను నియమించి, కార్పొరేట్ తరహాలో నిర్వహణ ఉండేలా చర్యలు తీసుకుంటామని వెల్లడించారు.

ప్రతిపక్షాల విమర్శలపై ఘాటు స్పందన:

తాము ఆసుపత్రులను ప్రారంభిస్తుంటే ప్రతిపక్ష నాయకులు తామే కట్టమంటూ పగటి వేషగాళ్లలా ప్రచారాలు చేసుకుంటున్నారని సీఎం రేవంత్ రెడ్డి ఎద్దేవా చేశారు. పదేళ్ల పాలనలో ఫామ్ హౌస్ లు నిర్మించుకోవడానికి సమయం దొరికింది కానీ, పేదలకు ఉపయోగపడే ఉస్మానియా, టిమ్స్ ఆసుపత్రులను పూర్తిచేసి రిబ్బన్ కట్ చేయడానికి సమయం దొరకలేదా అని ప్రశ్నించారు. ఇక్కనైనా ఆత్మపరిశీలన చేసుకుని ప్రజలకు సేవ చేయాలని హితవు పలికారు.



పెద్దపల్లి ప్రభుత్వ ఆసుపత్రిలో రెండు క్లిష్టమైన వైద్య చికిత్సలు విజయవంతం..

థ్రాంబోసైటోపీనియాతో ఉన్న గర్భిణికి సురక్షిత ప్రసవం..

37 ఏళ్ల మహిళకు విజయవంతంగా హిప్ రీప్లేస్ మెంట్

పెద్దపల్లి డిస్ :

పెద్దపల్లి జిల్లా ప్రభుత్వ ఆసుపత్రిలో వైద్యులు మరోసారి అరుదైన, క్లిష్టమైన వైద్య చికిత్సలను విజయవంతంగా నిర్వహించారు. థ్రాంబోసైటోపీనియాతో బాధపడుతున్న 23 ఏళ్ల గర్భిణికి అవసరమైన ఫ్లేబ్లెట్లను ఎక్కించి సురక్షితంగా ప్రసవం చేశారు. మరోమేపు తీవ్రమైన ఆస్టియోఆర్థరైటిస్ తో బాధపడుతున్న 37 ఏళ్ల మహిళకు విజయవంతంగా హిప్ రీప్లేస్ మెంట్ శస్త్రచికిత్స నిర్వహించారు. ప్రస్తుతం తల్లి, శిశువుతో పాటు హిప్ రీప్లేస్ మెంట్ చేయించుకున్న మహిళ కూడా క్షేమంగా ఉన్నారు. పెద్దపల్లి జిల్లాకు చెందిన 23 ఏళ్ల గర్భిణి గర్భధారణ మొదటి నెల నుంచే జిల్లా ప్రభుత్వ ఆసుపత్రిలో క్రమం తప్పకుండా వైద్య పరీక్షలు చేయించుకున్నారు. ఆమెకు థ్రాంబోసైటోపీనియా ఉండటంతో గర్భధారణ ప్రారంభం నుంచే ఫ్లేబ్లెట్ కొంటే తక్కువగా, సుమారు 50 వేల వరకు నమోదైంది. ఈ పరిస్థితిని దృష్టిలో ఉంచుకుని వైద్యులు ప్రతి నెలా పరీక్షలు నిర్వహిస్తూ, అవసరమైన జాగ్రత్తలు, చికిత్స అందిస్తూ గర్భధారణను వర్ణవేక్షించారు. ఆసుపత్రి సూపరింటెండెంట్ డాక్టర్ కే. శ్రీధర్ సూచనలు, పర్యవేక్షణలో అవసరమైన విధంగా ఫ్లేబ్లెట్లు ఎక్కించి సురక్షితంగా ప్రసవం నిర్వహించారు. ప్రస్తుతం తల్లి,శిశువు ఇద్దరూ ఆరోగ్యంగా ఉన్నారు.

అలాగే పెద్దపల్లి జిల్లాకు చెందిన మరో 37 ఏళ్ల మహిళ కొంతకాలంగా తీవ్రమైన ఆస్టియోఆర్థరైటిస్ తో బాధపడుతూ నొప్పి, నడవడంలో ఇబ్బందులు ఎదుర్కొంటున్నారు. వైద్య పరీక్షల్లో హిప్ జాయింట్ లో తీవ్రమైన సమస్య ఉన్నట్లు గుర్తించారు. అవసరమైన వైద్య పరీక్షలు నిర్వహించిన అనంతరం హిప్ రీప్లేస్ మెంట్ శస్త్రచికిత్స చేయాలని వైద్యులు నిర్ణయించారు. ఈ మేరకు పెద్దపల్లి జిల్లా ప్రభుత్వ ఆసుపత్రిలో హిప్ రీప్లేస్ మెంట్ శస్త్రచికిత్సను విజయవంతంగా నిర్వహించారు. ఈ రెండు వైద్య చికిత్సల్లో ఆరోపెడిషియన్లు డాక్టర్ కుమార్ గౌడ్,డాక్టర్ శ్రీనివాస్ రెడ్డి, డాక్టర్ మేఘన,డాక్టర్ వినయ్ కుమార్, గైనకాలజిస్టు డాక్టర్ రవళిక,అనస్టీషియా వైద్యురాలు డాక్టర్ స్వాతి తదితరులు పాల్గొన్నారు.విజయవంతమైన చికిత్సల్లో పాల్గొన్న వైద్య బృందంతో పాటు ఓ.టి సిబ్బందిని ఆసుపత్రి సూపరింటెండెంట్ డాక్టర్ కే. శ్రీధర్ ప్రత్యేకంగా అభినందించారు.

సింగరేణి ఆస్పత్రిలో మోకాలు మార్పిడి శస్త్రచికిత్స

రామగుండం సింగరేణి ఇన్ స్టిట్యూట్

ఆఫ్ మెడికల్ సైన్సెస్ లో విజయవంతంగా ఆపరేషన్ :

ప్రభుత్వ వైద్య సంస్థలో అధునాతన

వైద్య సేవలు అందుబాటులోకి రావడం అభినందనీయం

పెద్దపల్లి జిల్లా కలెక్టర్ కోయ శ్రీహర్ష



పెద్దపల్లి,మదర్ స్కూస్ ప్రతి నిధి :

రామగుండంలోని సింగరేణి ఇన్ స్టిట్యూట్ ఆఫ్ మెడికల్ సైన్సెస్ లో 70 ఏళ్ల మహిళకు విజయవంతంగా మోకాలు మార్పిడి శస్త్రచికిత్స నిర్వహించడం అభినందనీయమని జిల్లా కలెక్టర్ కోయ శ్రీహర్ష సోమవారం ఒక ప్రకటనలో తెలిపారు. రెండేళ్లుగా ఎడమ మోకాలిలో తీవ్రమైన నొప్పి, నడవడంలో ఇబ్బంది తో బాధపడుతున్న మహిళను ఆర్థోపెడిక్స్ విభాగానికి తీసుకురాగా, వైద్య పరీక్షల్లో మోకాలి కీలులో తీవ్ర ఆర్థరైటిస్ మార్పులు, కీళ్ల మధ్య ఖాళీ గణనీయంగా తగ్గడం, మోకాలి ఆక్యుతిటీ వైకల్యం ఉన్నట్లు గుర్తించినట్లు పేర్కొన్నారు. వ్యాధి తీవ్రత, రోజువారీ కార్యకలాపాలపై ప్రభావాన్ని పరిగణనలోకి తీసుకుని మోకాలు మార్పిడి శస్త్రచికిత్స చేయాలని వైద్యులు నిర్ణయించినట్లు తెలిపారు. ఆగస్టు 12న ఆర్థోపెడిక్స్ విభాగాధిపతి ప్రొఫెసర్ డాక్టర్ ప్రదీప్ చంద్ర నాయకత్వంలో డాక్టర్ బండి శ్రీధర్, డాక్టర్ బి. యాకూబ్, డాక్టర్ ఈ. హేమంత్, డాక్టర్ ఎస్. హేమంత్ లతో కూడిన వైద్య బృందం శస్త్రచికిత్సను విజయవంతంగా నిర్వహించినట్లు తెలిపారు. అనస్టీషియా విభాగం ప్రొఫెసర్, విభాగాధిపతి డాక్టర్ భాను లక్ష్మి పర్యవేక్షణలో డాక్టర్ శ్రీనివాస్, డాక్టర్ జయప్రకాశ్, డాక్టర్ జాకీర్ సహకరించగా, నర్సింగ్ సిబ్బంది రాజేష్, అజయ్ సేవలందించినట్లు పేర్కొన్నారు. శస్త్రచికిత్స ఎటువంటి సమస్యలు లేకుండా పూర్తయిందని, మోకాలి వైకల్యాన్ని సరిచేసి సరైన అమరిక, స్థిరత్వాన్ని పునరుద్ధరించినట్లు కలెక్టర్ తెలిపారు. ప్రస్తుతం రోగి ఆరోగ్య పరిస్థితి స్థిరంగా ఉండి, సంతుష్టికరంగా కోలుకుంటు న్నారని పేర్కొన్నారు. ప్రభుత్వ వైద్య సంస్థలోనే మోకాలు మార్పిడి వంటి అధునా తన శస్త్రచికిత్సలు విజయవంతంగా నిర్వహించడం ద్వారా సింగరేణి ఇన్ స్టిట్యూట్ ఆఫ్ మెడికల్ సైన్సెస్ లో వైద్య సేవల సామర్థ్యం మరింత బలోపేతమైందని కలెక్టర్ తెలిపారు. ప్రజలకు నాణ్యమైన, అధునాతన వైద్య సేవలను ప్రభుత్వ ఆసుపత్రుల్లో అందుబాటులోకి తీసుకురావడం అభినందనీయమని తెలిపారు. ఈ సందర్భంగా ఆసుపత్రి సూపరింటెండెంట్ డాక్టర్ హిమబిందు సింగ్, ఆర్ఎంఓ డాక్టర్ కృపాభాయి, ఆర్థోపెడిక్స్, అనస్టీషియా విభాగాల వైద్యులు, నర్సింగ్, సహాయక సిబ్బంది సమన్వయంతో చేసిన కృషిని అభినందించారు.

అత్యున్నత మామయ్యలకు

పెళ్లిరోజు

శుభాకాంక్షలు

మేనల్లుడు - మేన కోడండ్లు - అత్తని రామ్ చరణ్, అత్తని అక్షిత

అనుమాల అక్షితజ్యోతి, అనుమాల మనుశ్రీ

అలిగెల అక్షర

ఇలాంటి పెండ్లి రోజు శుభాకాంక్షలు కేవలం రూ.100కే

వివరాలకు 9581519727

అత్యున్నత మామయ్యలకు

పెళ్లి రోజు

శుభాకాంక్షలు

మేనల్లుడు - మేన కోడండ్లు - అత్తని అక్షిత - అనుమాల మనుశ్రీ

అత్తని రామ్ చరణ్ - అనుమాల అక్షితజ్యోతి - అలిగెల అక్షర

ఇలాంటి పెండ్లి రోజు శుభాకాంక్షలు కేవలం రూ.100కే వివరాలకు 9581519727

బాధితుల సమస్యలను త్వరగా పరిష్కరించాలి

పోలీస్ కమిషనర్ అంబర్ కిషోర్ ఝా

రామగుండం డిస్ :

బాధితుల నుంచి అందిన ఫిర్యాదులపై వెంటనే స్పందించి, చట్టపరమైన నిబంధనల ప్రకారం సమస్యలను త్వరితగతిన పరిష్కరించాలని రామగుండం పోలీస్ కమిషనర్ అంబర్ కిషోర్ ఝా అధికారులను ఆదేశించారు. సోమవారం పోలీస్ కమిషనర్ కార్యాలయంలో నిర్వహించిన 'ప్రజావాణి' కార్యక్రమంలో రామగుండం పోలీస్ కమిషనరేట్ పరిధిలోని పెద్దపల్లి, మంచిర్యాల జిల్లాల వివిధ ప్రాంతాల నుంచి వచ్చిన ఫిర్యాదుదారులు తమ సమస్యలు, ఫిర్యాదులను పోలీస్ కమిషనర్ దృష్టికి తీసుకువచ్చారు. ఫిర్యాదులను స్వయంగా పరిశీలించిన పోలీస్ కమిషనర్, సంబంధిత అధికారులతో మాట్లాడి సమస్యలపై పారదర్శకంగా విచారణ జరిపి, బాధితులకు న్యాయం మందిరంలో నిర్వహించిన ప్రజావాణి ఆదేశించారు.ప్రతి ఫిర్యాదును బాధ్యతగా పరిగణించి,నిర్ణీత సమయంలో పరిష్కరించేలా అధికారులు ప్రత్యేక శ్రద్ధ వహించాలని సూచించారు. ప్రజలకు మరింత చేరువగా ఉంటూ, శాంతిభద్రతలను పరిరక్షించడంతో పాటు ప్రజలకు మెరుగైన పోలీస్ సేవలు అందించేందుకు రామగుండం పోలీస్ కమిషనరేట్ నిరంతరం కృషి చేస్తోందని సీపీ తెలిపారు.ఈ కార్యక్రమంలో అదనపు డిస్ సీపీ (పరిపాలన) కె. శ్రీనివాస్ పాల్గొన్నారు.

అల్లీల పరిష్కారం సత్వరమే చేయాలి

పెద్దపల్లి జిల్లా కలెక్టర్ కోయ శ్రీహర్ష

ప్రజావాణి కార్యక్రమంలో పాల్గొని

ప్రజల నుండి దరఖాస్తులు స్వీకరించిన కలెక్టర్

పెద్దపల్లి :

అల్లీల పరిష్కారం సత్వరమే చేయాలని, ప్రజావాణి దరఖాస్తులకు అత్యంత ప్రాధాన్యతనిచ్చి అల్లీలను పెండింగ్ లో ఉంచకుండా పరిష్కరించాలని జిల్లా కలెక్టర్ కోయ శ్రీహర్ష సంబంధిత అధికారులను ఆదేశించారు. సోమవారం జిల్లా కలెక్టర్ కోయ శ్రీహర్ష కలెక్టరేట్ సమావేశం మందిరంలో నిర్వహించిన ప్రజావాణి కార్యక్రమంలో ప్రజల నుండి దరఖాస్తులను స్వీకరించారు. పెద్దపల్లి పట్టణం ఉదయ్ నగర్ కు చెందిన కే.నర్సయ్య తనకు సొంత ఇల్లు భూమి లేదని నిరుపేద వికలాంగురాలిని, తనకు డబుల్ బెడ్ రూమ్ ఇంట్లు మంజూరు చేయాలని కోరుతూ దరఖాస్తు చేసుకోగా పీడి హౌసింగ్ అధికారికి రాస్తూ పెద్దపల్లి లో ఉన్న ఖాళీ డబుల్ బెడ్ రూమ్ ఇంట్లు అలాటే చేసేందుకు ప్రతిపాదనలు పంపాలని కలెక్టర్ ఆదేశించారు. సుల్తానాబాద్ మండలం, కొదురుపాక గ్రామానికి చెందిన కొండ్ర అశోక్ 4.5 సంవత్సరాలుగా పక్షపాతంతో బాధ పడుతున్నానని తనకు ఇద్దరు పిల్లలు ఉన్నారని తన భార్యకు అవుట్స్పిరింగ్ ఉద్యోగం కల్పించాలని కోరుతూ దరఖాస్తు చేసుకోగా వారధి సోసైటీ కు రాస్తూ అవకాశం మేరకు చర్యలు తీసుకోవాలని కలెక్టర్ తెలిపారు.

పెద్దపల్లి మండలం కాపుల పల్లి గ్రామానికి చెందిన

పి. శంకర్ వృద్ధాప్య పెన్షన్ మంజూరు చేయాలని కోరుతూ దరఖాస్తు చేసుకోగా జిల్లా గ్రామీణ అభివృద్ధి అధికారికి రాస్తూ అవసరమైన చర్యలు తీసుకోవాలని కలెక్టర్ తెలిపారు. జూలపల్లి మండలం కాకాపూర్ గ్రామానికి చెందిన పి. కొమురయ్య తాను సాదా బైనమాలు దరఖాస్తు పెట్టుకున్నానని అందులో కొన్ని వివరాలు తప్పుగా ఉన్నాయని వాటిని సరిచేసి తన భూమి సమస్య పరిష్కరించాలని కోరుతూ దరఖాస్తు చేసుకోగా తహసిల్దార్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు. ప్రజావాణి కార్యక్రమంలో సంబంధిత జిల్లా అధికారులు,తదితరులు పాల్గొన్నారు.

ఈ-కేవైసీ గడువు 23 వరకు పొడిగింపు

కరీంనగర్ డిస్

ఎల్బీజీ గ్యాలి వినియోగదారులకు కీలక అప్డేట్. ఈ-కేవైసీ గడువు ఆగస్టు 16తో ముగియగా అయిల్ కంపెనీలు మరోసారి పొడిగిస్తూ నిర్ణయం తీసుకున్నాయి. లబ్ధిదారులు ఆగస్టు 23 వరకు ఈ-కేవైసీ ప్రక్రియ పూర్తి చేయాలని సూచించాయి. అయితే బెక్కికల్ ప్రాజెక్టు వల్ల ఈ-కేవైసీ కావడం లేదని డిలర్లు చెబుతున్నారు. దీంతో కష్టపడ్డ ఇబ్బందులు పడుతున్నారు. అటు సర్వర్ ప్రాజెక్టు వల్ల అన్వెస్ట్ కేవైసీ ప్రక్రియ కావడం లేదని పలువురు లబ్ధిదారులు చెబుతున్నారు. గడువులోగా ఈ-కేవైసీ పూర్తి చేయకపోతే గ్యాలి న బిల్డి డి నిలిచిపోయే అవకాశం ఉంది.



కలీంగర్

సపుంటి: 01

సంచిక: 12

18 మంగళవారం, ఆగస్టు 2026

ప్రజారోగ్య పరిరక్షణే ధ్యేయం టీజీసీసీ

ఏకీకృత వ్యవస్థను అమల్లోకి తెచ్చిన సీఎం రేవంత్ రెడ్డి



హైదరాబాద్ డీసీ

రాష్ట్ర ప్రజల భద్రత, రక్షణ మరియు సంక్షేమానికి తమ ప్రజా ప్రభుత్వం అత్యున్నత ప్రాధాన్యత ఇస్తోందని తెలంగాణ ముఖ్యమంత్రి ఎనుముల రేవంత్ రెడ్డి స్పష్టం చేశారు. సమాజంలోని ప్రతి రంగంలోనూ చట్టబద్ధమైన పాలన అందిస్తూ, పరిపాలనలో సంపూర్ణ జవాబుదారీతనం నెలకొల్పడమే ప్రభుత్వ ప్రధాన లక్ష్యమని పేర్కొన్నారు. ఈ దిశగా ప్రజారోగ్య పరిరక్షణ కోసం ఆహార పదార్థాలు, నిత్యావసర ఔషధాల నాణ్యతను

పర్యవేక్షించేందుకు ఏకీకృత వ్యవస్థగా టీజీసీసీ స్టాండ్ బై అథారిటీ ఫర్ ఫుడ్ అండ్ ఎసెన్షియల్ డ్రగ్స్)ను అమల్లోకి తీసుకువచ్చినట్లు సోషల్ మీడియా వేదిక ద్వారా వెల్లడించారు. ఇప్పటివరకు వేర్వేరుగా విధులు నిర్వహిస్తున్న ఆహార భద్రత (ఫుడ్ సేఫ్టీ), ఔషధ నియంత్రణ (డ్రగ్స్ కంట్రోల్) విభాగాలను ఒకే గొడుగు కిందకు తీసుకువస్తూ ప్రభుత్వం నిర్ణయం తీసుకుంది. ఈ నూతన అథారిటీ ద్వారా మార్కెట్లో లభించే ఆహార పదార్థాల్లో కల్లీని

➤ మిగతా 2వ పేజీలో..

బీహార్ అశోక్ ధామ్ ఆలయంలో తొక్కిసలాట

ఏడుగురు భక్తులు మృతి

పాట్నా డీసీ

బీహార్ లోని లఖిసరాయ్

జిల్లాలో ఉన్న ప్రముఖ

అశోక్ ధామ్ శివాలయంలో

సోమవారం తెల్లవారుజామున

ఘోర ప్రమాదం

చోటుచేసుకుంది.

శ్రావణమాసం చివరి సోమవారం కావడంతో స్వామివారి దర్శనానికి భక్తులు భారీ సంఖ్యలో తరలివచ్చారు. క్యూలైన్లలో ఉన్న సమయంలో ఉన్నట్టుండి ఒక విద్యుత్ వైరు తెగిపడటంతో తీవ్ర భయాందోళనలు వ్యక్తమయ్యాయి. కరెంట్ షాక్ తగులుతుందేమోనన్న భయంతో భక్తులు ఒక్కసారిగా బయటకు పరుగులు తీశారు. ఈ క్రమంలో అక్కడ ఒక్కసారిగా

➤ మిగతా 2వ పేజీలో..



తీవ్ర దిగ్భ్రాంతి వ్యక్తం చేసిన ప్రధాని మోదీ

న్యూఢిల్లీ డీసీ

బీహార్ లోని లఖిసరాయ్ జిల్లా

అశోక్ ధామ్ ఆలయం వద్ద

చోటుచేసుకున్న తొక్కిసలాట ఘటనపై

ప్రధాని నరేంద్ర మోదీ తీవ్ర దిగ్భ్రాంతి

వ్యక్తం చేశారు. శ్రావణ మాసం వేళ

జలాభిషేకం కోసం వచ్చిన భక్తులు ఈ

ప్రమాదంలో ప్రాణాలు కోల్పోవడం

అత్యంత బాధాకరమని ఆవేదన

చెందారు. మృతుల కుటుంబాలకు తన

ప్రగాఢ సానుభూతిని తెలియజేస్తూ,

గాయపడిన వారు త్వరగా కోలుకోవాలని

ఆకాంక్షిస్తూ సామాజిక మాధ్యమం 'ఎక్స్' (ట్విట్టర్) వేదికగా పోస్ట్ చేశారు. బాధితులకు

స్థానిక యంత్రాంగం

➤ మిగతా 2వ పేజీలో..



హైదరాబాద్ లో దృష్టి మళ్లించి దొంగతనాలు

ఆరుగురు సభ్యుల ముతాను అరెస్ట్ చేసిన లంగర్ హౌస్ పోలీసులు

హైదరాబాద్ డీసీ : నగరంలో అమాయకుల దృష్టి మళ్లించి వరుస బంగారు ఆభరణాల చోరీలకు పాల్పడుతున్న ఘరానా ముతా గుట్టును లంగర్ హౌస్ పోలీసులు రట్టు చేశారు. ఈ కేసుకు సంబంధించి ఆరుగురు నిందితులను పోలీసులు అరెస్ట్ చేసి, వారి వద్ద నుంచి భారీగా బంగారు ఆభరణాలు, నగదు, వాహనాలు మరియు సెల్ ఫోన్లను స్వాధీనం చేసుకున్నారు. అమాయక ప్రజలను లక్ష్యంగా చేసుకుని, వారి దృష్టి

మళ్లించి విలువైన వస్తువులు మరియు బంగారు నగల అపహరణకు పాల్పడుతున్నట్లు ఆధారాలు లభించాయి. నగరంలో వరుసగా జరుగుతున్న ఈ దొంగతనాలపై రంగంలోకి దిగిన లంగర్ హౌస్ పోలీసులు, ప్రత్యేక బృందాలుగా ఏర్పడి సీసీటీవీ ఫుటేజీలను క్షుణ్ణంగా పరిశీలించారు. నిందితుల కదలికలను సీసీ కెమెరాల

➤ మిగతా 2వ పేజీలో..

తారాపీఠ్ హోటల్ లో భారీ అగ్నిప్రమాదం

ఏడుగురు భక్తులు దుర్మరణం

కలకత్తా డీసీ

పశ్చిమ బెంగాల్ లోని ప్రముఖ పుణ్యక్షేత్రం తారాపీఠ్ లో సోమవారం తెల్లవారుజామున విషాదం చోటుచేసుకుంది. బీర్ భూమ్ జిల్లా పరిధిలోని ఓ నాలుగు అంతస్తుల హోటల్ లో భారీ అగ్నిప్రమాదం సంభవించి ఏడుగురు భక్తులు సజీవ దహనమయ్యారు. మరొకరి పరిస్థితి విషమంగా ఉండటంతో పాటు పలువురు తీవ్రంగా గాయపడ్డారు. కాళీమాత దర్శనం కోసం వచ్చిన భక్తులు ప్రగాఢ నిద్రలో

➤ మిగతా 2వ పేజీలో..

కల్యాణలక్ష్మి, షాదీముబారక్ పథకాలు కొనసాగుతాయి

హైకోర్టు ఉత్తర్వులపై అప్పీల్ కు వెళ్తాం - మంత్రులు పాన్నం ప్రభాకర్, వాకిటి శ్రీహరి

హైదరాబాద్ డీసీ:

తెలంగాణ రాష్ట్రంలో పేదరికం ఆడపిల్లల పెళ్లిళ్లకు ఆసరాగా నిలుస్తున్న కల్యాణలక్ష్మి, షాదీముబారక్ సంక్షేమ పథకాలను నిరంతరాయంగా కొనసాగిస్తామని బీసీ సంక్షేమ శాఖ మంత్రి పొన్నం ప్రభాకర్, మంత్రి వాకిటి శ్రీహరి స్పష్టం చేశారు. సైక్లెటియట్ లో నిర్వహించిన విలేకరుల సమావేశంలో వారు మాట్లాడుతూ.. హైకోర్టు ఇటీవల ఇచ్చిన మధ్యంతర స్టే ఉత్తర్వులపై ప్రభుత్వం డివిజన్ బెంచ్ ను ఆశ్రయించి, స్టేను తొలగించేందుకు తక్షణ చర్యలు తీసుకుంటోందని వెల్లడించారు. గత బీఆర్ఎస్ ప్రభుత్వం 2014లో జారీ చేసిన లోపభూయిష్టమైన జీవోల వల్లే ప్రస్తుతం న్యాయపరమైన సమస్యలు ఉత్పన్నమయ్యాయని, ఆ తప్పులను సరిదిద్ది పథకాన్ని పటిష్టంగా అమలు చేస్తామని తెలిపారు. కాంగ్రెస్ ప్రభుత్వం అధికారంలోకి వచ్చిన తర్వాత ఈ పథకాలకు గ్రీన్ ఛానెల్ ద్వారా సకాలంలో నిధులు విడుదల చేస్తోందని, అర్హులైన లబ్ధిదారులకు ఎటువంటి ఇబ్బంది కలగకుండా చూస్తున్నామని పేర్కొన్నారు. కోర్టులో విచారణ అంశంపై కొంటర్ ఫైల్ చేయడంలో అధికారుల లేదా నిపుణుల వైఫల్యం ఉందా అనే అంశంపై విచారణ జరిపి బాధ్యులపై



చర్యలు తీసుకుంటామని హెచ్చరించారు. వివక్షలు దీనిపై ధర్మాలు చేస్తూ రాజకీయ ప్రయోజనాల కోసం మొసలి కన్నీరు కారుస్తున్నాయని మండిపడ్డారు. ఇదిలా ఉండగా, బహుజన విప్లవ వీరుడు సర్కార్ సర్వాయి పాపన్న గౌడ్ 376వ జయంతి సందర్భంగా ట్యాంక్ బండ్ పై ఏర్పాటు చేసిన ఆయన విగ్రహాన్ని ముఖ్యమంత్రి ఎనుముల రేవంత్ రెడ్డి ఆవిష్కరిస్తారని మంత్రి పొన్నం తెలిపారు. ఇటీవల మహాత్మా జ్యోతిబా ఫూలే, సావిత్రిబాయి

➤ మిగతా 2వ పేజీలో..



ప్రజారోగ్య పరిరక్షణే ధ్యేయం టీజీసీఫ్

మొదటిపేజీ తరువాయి.. అరికట్టడంతో పాటు నకిలీ, ప్రమాదకర ఔషధాల విక్రయాలకు స్వస్తి పలకడం సాధ్యమవుతుందని సీఎం తెలిపారు. క్షేత్రస్థాయిలో విస్తృత తనిఖీలు చేపట్టి, నాణ్యతా ప్రమాణాలు ఉల్లంఘించే వారిపై తక్షణమే కఠిన చట్టపరమైన చర్యలు తీసుకునేలా అధికార యంత్రాంగాన్ని పటిష్ఠం చేశామని వివరించారు. ఈ క్రమంలోనే టీజీసీఫ్ తొలి కమిషనర్‌గా సీనియర్ ఐపీఎస్ అధికారి అవినాష్ మహాంతి బాధ్యతలు స్వీకరించారు. నాణ్యమైన ఆహారం, సురక్షితమైన ఔషధాలు అందించడమే ధ్యేయంగా పనిచేసే ఈ టీజీసీఫ్ సేవలను ప్రజలందరూ వినియోగించుకోవాలని, ఆరోగ్యవంతమైన, సురక్షిత తెలంగాణ నిర్మాణంలో భాగస్వాములు కావాలని సీఎం రేవంత్ రెడ్డి ఆకాంక్షించారు.

తీవ్ర దిగ్భ్రాంతి వ్యక్తం చేసిన ప్రధాని మోదీ

మొదటిపేజీ తరువాయి.. అన్ని రకాల సహాయ సహకారాలు అందిస్తోందని ప్రధాని పేర్కొన్నారు. మరోవైపు ఈ దుర్ఘటనపై లఖీనరాయ్ జిల్లా మేజిస్ట్రేట్ శైలేంద్ర కుమార్ పూర్తి వివరాలను వెల్లడించారు. శ్రావణ సోమవారం సందర్భంగా ఆలయంలో భక్తుల రద్దీ అధికంగా ఉందని, మహిళలు, పురుషుల కోసం వేర్వేరు క్యూలైన్లు ఏర్పాటు చేశామని తెలిపారు. అయితే పురుషుల క్యూలైన్ సమీపంలో ఉన్న ఒక విద్యుత్ స్తంభం అకస్మాత్తుగా కూలిపోవడంతో ఈ ప్రమాదం మొదలైంది. అది కేవలం కేబుల్ వైర్ అయినప్పటికీ, విద్యుత్ వైరు తెగిపడిందనే పుకారు క్షణాల్లో వ్యాపించడంతో భక్తులు భయాందోళనతో పరుగులు తీశారు. కేవలం రెండు నిమిషాల వ్యవధిలోనే పరిస్థితి అదుపుతప్పి ఏడుగురు ప్రాణాలు కోల్పోగా, 12 మందికి పైగా గాయపడ్డారని అధికారులు ధ్రువీకరించారు. క్షతగాత్రులను వెంటనే చికిత్స నిమిత్తం సదర్ ఆసుపత్రికి తరలించారు. బాధిత కుటుంబాలకు బీహార్ ప్రభుత్వం రూ.4 లక్షల చొప్పున పరిహారం ప్రకటించింది. ప్రమాదంలో మరణించిన, గాయపడిన వారి పూర్తి డైలను అధికారులు సేకరిస్తున్నారు.

ప్రతిపక్షహోదా కోసం మారాం చేస్తున్న వైకాపా

మంత్రి గుమ్మడి సంధ్యారాణి ఎద్దేవా

అమరావతి : ‘పాఠాలు చెప్పాం.. గుణపాఠాలు కూడా నేర్పుతాం’ అంటూ తీచర్లు చేస్తున్న ర్యాలీలను గొడ్డలి పార్టీ గుర్తు పెట్టుకోవాలని మంత్రి గుమ్మడి సంధ్యారాణి అన్నారు. సోమవారంఅనెంబ్లీ మీడియా పాయింట్ వద్ద మాట్లాడుతూ.. గిరిజనులను గొడ్డలి పార్టీ నాయకులు రెచ్చగొడుతున్నారని మండిపడ్డారు. చిన్నప్పిల్లలకు చాన్సెల్ ఇవ్వకపోతే మారాం చేస్తున్నట్టు ప్రతిపక్ష హోదా ఇస్తే వస్తామని అనడం హాస్యాస్పదమన్నారు. 1/70 యాక్ట్.. అంటే గిరిజనుల భూ సంరక్షణ చట్టం రద్దు అవుతుందన్న ప్రచారం పూర్తిగా అవాస్తవమని.. గిరిజనుల భూములు, హక్కులను కాపాడటం ప్రభుత్వ బాధ్యత అని చెప్పుకొచ్చారు. ఈ విషయంలో గిరిజనులు ఏమాత్రం భయపడవద్దన్నారు. గిరిజనులను మభ్యపెట్టి, భయపెట్టి అబద్ధపు ప్రచారం చేస్తున్నారని మంత్రి ఆగ్రహం వ్యక్తం చేశారు. గత ప్రభుత్వంలో ఐటీడిఏ ఆపేసి, 18 పథకాలను నిలుపుదల చేశారని తెలిపారు. గురివిందకు తన తప్పు ఎరుగదు అన్నట్లు వైసీపీ నేతల తీరు ఉందని విమర్శించారు. జీవో నం 3 రద్దు చేస్తే అప్పుడు సీఎంగా జగన్ ఏం చేశారని ప్రశ్నించారు. ఆయన తాడేపల్లిలో ఉంటాడో బెంగళూరులో ఉంటాడో ఎవరికీ తెలియదంటూ మంత్రి గుమ్మడి సంధ్యారాణి వ్యాఖ్యానించారు.

వర్షాభావం వల్ల నష్టపోయిన రైతాంగాన్ని ఆదుకోవాలి

ఏలూరు, ఆగస్టు 17 : వర్షాభావం వల్ల నష్టపోయిన రైతాంగాన్ని ప్రభుత్వం ఆదుకోవాలని, డాక్టర్ ఎమ్ ఎస్ స్వామినాథన్ కమిషన్ సిఫార్సులను అనుసరించి అన్ని పంటలకు మద్దతు ధరలు ప్రకటించి, చట్టబద్ధత కల్పించాలని ఆంధ్రప్రదేశ్ రైతు సంఘం ఏలూరు జిల్లా కార్యదర్శి రాయాంకుల లక్ష్మణరావు సీపీఐ జిల్లా సహాయ కార్యదర్శి బండి వెంకటేశ్వరరావు ప్రభుత్వాలను డిమాండ్ చేశారు ఆంధ్రప్రదేశ్ రైతు సంఘం మరియు కౌలు రైతు సంఘం రాష్ట్ర సమితి పిలుపులో భాగంగా మార్పు రావాలి మార్పు కోరాలి అనే కార్యక్రమం సందర్భంగా రెండు సంఘాల ఏలూరు జిల్లా సమితుల ఆధ్వర్యంలో సోమవారం నాడు కలెక్టర్ కార్యాలయం వద్ద నిరసన చేపట్టి జిల్లా కలెక్టర్ కు వినతిపత్రం సమర్పించడం జరిగింది. ధర్నా కార్యక్రమానికి ఏపీ కౌలు రైతు సంఘం ఏలూరు జిల్లా అధ్యక్షులు గన్ను వెంకట్రావు అధ్యక్షత వహించారు. ఈ సందర్భంగా లక్ష్మణరావు, వెంకటేశ్వరరావు మాట్లాడుతూ తెలంగాణ రాష్ట్ర ప్రభుత్వం వలె మన రాష్ట్రంలో కూడా 2 లక్షల రూపాయల వరకు రైతుల రుణాలను మాఫీ చేయాలని వారు ప్రభుత్వాన్ని కోరారు. పెరిగిన సాగు ఖర్చులకు అనుగుణంగా స్కేల్ ఆఫ్ ఫైనాన్స్ పెంచి పంట రుణాలు ఇవ్వాలని, ఎలాంటి హామీలు లేకుండా కౌలు రైతులకు అర్హిణ నిబంధనల ప్రకారం రెండు లక్షల వరకు పంట రుణాలు మంజూరు చేయాలని వారు డిమాండ్ చేశారు. పశుతి వైపరీత్యాలు వల్ల నష్టపోయిన రైతులకు గత మూడు సంవత్సరాల పంటల బీమా పరిహారం బకాయిల సుమారు 4400 కోట్లను వెంటనే చెల్లించాలని, ఉచిత పంటల బీమా పథకాన్ని పునరుద్ధరించాలని వారు విజ్ఞప్తి చేశారు. వర్షాభావం వల్ల నష్టపోయిన రైతులకు గత రెండేళ్ల ఇన్సూరీ సబ్సిడీ బకాయిలు 1200 కోట్ల రూపాయలు తక్షణమే విడుదల చేయాలని వారు రాష్ట్ర ప్రభుత్వాన్ని డిమాండ్ చేశారు. కౌలు రైతులకు గుర్తింపు కార్డులు ఇచ్చి, రైతులకు ఇస్తున్న అన్ని రైతులు కౌలు రైతులకు వర్తింపజేయాలని వారు కోరారు. ఎరువులు, విత్తనాలు, పురుగుమందులు రైతులందరికీ సబ్సిడీ కి అందించాలని వారు ప్రభుత్వాన్ని కోరారు. మొత్తం 25 డిమాండ్లతో వినతి పత్రాన్ని నాయకులు కలెక్టర్ కు సమర్పించారు. రైతుల ధర్నా కార్యక్రమానికి ఏఐటీయూసీ ఏలూరు జిల్లా ప్రధాన కార్యదర్శి రెడ్డి శ్రీనివాస్ డాంగే, రైతు మరియు కౌలు రైతు సంఘాల నాయకులు కె. అనందరావు, కూచిపూడి నాగేశ్వరరావు, పంతగాని తిరుపతిరావు, మల్లిపూడి రంగాపు, ఎన్ నాగార్జున రావు, కే రామకృష్ణ, చంద్రమాల వెంకటరత్నం, మేటకట్ల ఆశోక్ కుమార్ తదితరులు పాల్గొన్నారు

కల్యాణలక్ష్మి పాదీముబారక్ పథకాలు కొనసాగుతాయి

మొదటిపేజీ తరువాయి..పూలే విగ్రహాలను ఆవిష్కరించిన తరహాలోనే ఈ కార్యక్రమాన్ని నిర్వహించనున్నట్లు చెప్పారు. ఈ చారిత్రాత్మక ఘట్టంలో మంత్రులు, ప్రజాప్రతినిధులు, బీసీ, బహుజన పర్గాల నాయకులు మరియు ప్రజలు పెద్ద ఎత్తున పాల్గొని విజయవంతం చేయాలని పిలుపునిచ్చారు.

హైదరాబాద్‌లో దృష్టి మళ్లించి దొంగతనాలు

మొదటిపేజీ తరువాయి.. ఆధారంగా పక్కా గుర్తించిన పోలీసులు, సయ్యద్ అసద్, ఒమర్ ఖాన్, సయ్యద్ మొయిన్, అజర్ హుస్సేన్, మహమ్మద్ ఇబ్రహీం, సయ్యద్ అబ్దుల్ మజీద్‌లను అదుపులోకి తీసుకున్నారు. వీరిని విచారించగా తమ నేరాలను అంగీకరించారు. అరెస్టైన నిందితుల్లో కొందరిపై గతంలోనే పలు పోలీస్ స్టేషన్లలో రౌడీషీటర్ కేసులు కూడా నమోదై ఉన్నట్లు పోలీసులు గుర్తించారు. ఈ దాడుల్లో నిందితుల నుంచి సుమారు 13.5 తులాల విలువైన బంగారు ఆభరణాలను పోలీసులు స్వాధీనం చేసుకున్నారు. ఇందులో 4 బంగారు గాజులు, 3 గోలుసులు, ఒక లాకెట్, 3 ఉంగరాలు ఉన్నాయి. వీటితో పాటు రూ. 7.40 లక్షల నగదును, చోరీలకు ఉపయోగించిన ఒక ఆటో, బైక్ మరియు 6 సెల్‌ఫోన్లను సీజ్ చేశారు. మురాను చాకచక్యంగా పట్టుకున్న లంగర్‌హౌస్ పోలీసులను ఉన్నతాధికారులు అభినందించారు.

బీహార్ అశోక్‌ధామ్ ఆలయంలో తొక్కిసలాట

మొదటిపేజీ తరువాయి.. తొక్కిసలాట జరిగింది. జనాల ఒత్తిడికి బారికేడ్లు విరిగిపడటంతో భక్తులు ఒకరిపై ఒకరు పడిపోయారు. ఈ ఘటనలో ఏడుగురు అక్కడికక్కడే ప్రాణాలు కోల్పోగా, పలువురు తీవ్రంగా గాయపడ్డారు. సమాచారం అందుకున్న పోలీసులు, సహాయక బృందాలు సంఘటనా స్థలానికి చేరుకుని క్షతగాత్రులను సమీప ఆసుపత్రికి తరలించారు. ఆలయ ప్రమాదంపై ఉప ముఖ్యమంత్రి సమ్రాట్ చౌదరి తీవ్ర దిగ్భ్రాంతి వ్యక్తం చేశారు. బాధితులకు మెరుగైన వైద్యం అందించాలని అధికారులను ఆదేశించడంతో పాటు, మృతుల కుటుంబాలకు రూ. 4 లక్షల పరిహారం ప్రకటించారు. ఈ ఘటనపై విచారణ వేగవంతం చేశామని, విద్యుత్ వైరు తెగిపడటమే ప్రమాదానికి కారణమని భావిస్తున్నప్పటికీ పూర్తి విచారణ అనంతరం వివరాలు వెల్లడిస్తామని జిల్లా మేజిస్ట్రేట్ శైలేంద్ర కుమార్ తెలిపారు.

ఎపి అభివృద్ధి గమ్యానికి కొత్తరెక్కలు

తొలి విమానం ప్రారంభంపై డిప్యూటీ సీఎం హార్షం

అమరావతి, ఆగస్ట్ 17 : ఆంధ్రప్రదేశ్ అభివృద్ధి గమ్యానికి కొత్త రెక్కలు తొడుగుతూ భోగాపురం అల్లూరి సీతారామరాజు అంతర్జాతీయ విమానాశ్రయంలో విమానసేవలు ప్రారంభం కావడం ఎంతో ఆనందదాయకమని డిప్యూటీ సీఎం పవన్ కల్యాణ్ అన్నారు. సామాజిక మాధ్యమం ఎక్స్ వేదికగా స్పందిస్తూ.. హైదరాబాద్ నుంచి వచ్చిన ఇండిగో విమానం విజయవంతంగా ల్యాండ్ కావడంతో రాష్ట్ర ప్రగతి చరిత్రలో ఒక అద్భుత ఘట్టంగా ఆవిష్కృతమైందని తెలిపారు. మన్యం వీరుడు అల్లూరి సీతారామరాజు పేరుతో నిర్మితమైన ఈ అంతర్జాతీయ విమానాశ్రయం కేవలం రవాణా సౌకర్యాల విస్తరణ మాత్రమే కాదని, ఉత్తరాంధ్ర ప్రజల దశాబ్దాల ఆకాంక్షలకు నిలువెత్తు రూపమని చెప్పుకొచ్చారు. ఈ విమానాశ్రయం మూలంగా కొత్త పెట్టుబడులు, పారిశ్రామిక అవకాశాలు మెరుగుపడి, యువతకు ఉపాధి, ఉద్యోగ అవకాశాలు మరింత విస్తరించాలని పవన్ కోరుకున్నారు. ఉత్తరాంధ్ర అభివృద్ధికి ఇది శాశ్వత మైలురాయిగా నిలిచిపోతుందని అన్నారు. భోగాపురం అల్లూరి సీతారామరాజు అంతర్జాతీయ విమానాశ్రయం దేశంలోనే అత్యుత్తమ విమానాశ్రయాల్లో ఒకటిగా ఎదిగి, ప్రయాణీకులకు అంతర్జాతీయ స్థాయి సేవలు అందిస్తూ దినదినాభివృద్ధి చెందాలని ఆకాంక్షిస్తూ ఎక్స్‌లో ఉపముఖ్యమంత్రి పవన్ కల్యాణ్ పోస్ట్ చేశారు.

తారాపీర్ హోటల్‌లో భారీ అగ్నిప్రమాదం

మొదటిపేజీ తరువాయి.. ఉన్న సమయంలో, తెల్లవారుజామున సుమారు 4 గంటల ప్రాంతంలో ఈ ప్రమాదం జరిగింది. గ్రౌండ్ ఫ్లోర్‌లోని రిసెప్షన్ సమీపంలో ఉన్న ఏసీ యూనిట్‌లో సంభవించిన సాంకేతిక లోపమే ఈ మంటలకు ప్రాథమిక కారణంగా భావిస్తున్నారు. రిసెప్షన్‌లో మొదలైన మంటలు క్షణాల్లోనే భవనమంతటికీ వ్యాపించాయి. దట్టమైన పొగ భవనాన్ని కమ్మేయడంతో లోపల ఉన్నవారు ఊపిరాడక తీవ్ర అవస్థలు పడ్డారు. బయటకు వచ్చే దారి కూడా సరిగ్గా కనిపించకపోవడంతో భయాందోళనకు గురైన అతిథులు లోపలే చిక్కుకుపోయారు. ఈ ప్రమాదాన్ని గమనించిన స్థానికులు వెంటనే పోలీసులు, అగ్నిమాపక సిబ్బందికి సమాచారం అందించారు. హుటాహుటిన అక్కడికి చేరుకున్న సహాయక బృందాలు స్థానికులతో కలిసి రెస్క్యూ ఆపరేషన్ చేపట్టాయి. ఫైర్ ఇంజిన్ల సాయంతో మంటలను అదుపు చేసి, చిక్కుకున్న వారిని వెలికితీశారు. క్షతగాత్రులను వెంటనే రాంపూర్ హాట్ ప్రభుత్వ ఆసుపత్రికి తరలించి చికిత్స అందిస్తున్నారు. ఘటనపై కేసు నమోదు చేసిన పోలీసులు విచారణ ప్రారంభించారు. హోటల్‌లో కనీస అగ్నిమాపక భద్రతా ప్రమాణాలు పాటించలేదని, ప్రమాద సమయంలో ఫైర్ అలారం కూడా పనిచేయలేదని ప్రాథమిక తనిఖీల్లో తేలింది. భద్రతా నిబంధనలు ఉల్లంఘించిన హోటల్ యాజమాన్యంపై కఠిన చర్యలు తీసుకుంటామని అధికారులు స్పష్టం చేశారు.

నిషేధిత జాబితా నుంచి తొలగిస్తాం

22 ఏ భూములపై ఆందోళన వద్దు

మంత్రి పొంగులేటి క్షమాపణలు



హైదరాబాద్ : ప్రైవేటు వ్యక్తుల ఆస్తులకు అటంకం కలిగించాలనే ఉద్దేశం ప్రభుత్వానికి లేదని, 22నా నిషేధిత జాబితాలో చేరిన ప్రైవేటు భూములను త్వరలోనే తొలగిస్తామని తెలంగాణ రెవెన్యూ శాఖ మంత్రి పొంగులేటి శ్రీనివాస్‌రెడ్డి స్పష్టం చేశారు. హైదరాబాద్‌లో ఏర్పాటు చేసిన మీడియా సమావేశంలో ఆయన మాట్లాడుతూ.. మేడ్చల్, హైదరాబాద్, రంగారెడ్డి, సంగారెడ్డి జిల్లాల అధికారులతో నిర్వహించిన ఉన్నత స్థాయి సమీక్షలో ఈ అంశంపై చర్చించినట్లు తెలిపారు. గతంలో ఈ భూములు యూఎల్‌సీ (ఖాజ) పరిధిలో ఉండేవని, కోర్టు ఆదేశాలను అధికారులు ఆన్‌లైన్ నివేదికల్లో సరిగా అప్‌డేట్ చేయకపోవడం వల్లనే ఈ పొరపాటు జరిగిందని వివరించారు. అధికారుల తప్పిదం కారణంగా ఇబ్బందులు ఎదుర్కొన్న ప్రజలకు ప్రభుత్వం తరపున మంత్రి క్షమాపణలు తెలియజేశారు.

ఈ 22 ఏ సమస్యపై ఇప్పటివరకు నాలుగు జిల్లాల నుంచి మొత్తం 757 దరఖాస్తులు వచ్చినట్లు మంత్రి వెల్లడించారు. వీటిలో అత్యధికంగా మేడ్చల్ జిల్లా నుంచి 511, రంగారెడ్డి నుంచి 146, హైదరాబాద్ నుంచి 49 మరియు సంగారెడ్డి జిల్లా నుంచి 38 దరఖాస్తులు నమోదయ్యాయి. ఈ దరఖాస్తులన్నింటినీ వేగంగా విచారించి పరిష్కరించేందుకు ఉన్నత స్థాయి కమిటీని ఏర్పాటు చేస్తున్నామని తెలిపారు. బాధితులు కోర్టుల చుట్టూ తిరగాల్సిన అవసరం లేదని, క్రమబద్ధంగా ఉన్న ఆస్తులకు వెంటనే క్లియరెన్స్ ఇస్తామని హామీ ఇచ్చారు. కాగా, ఈ సమస్యను బూచిగా చూపి ప్రజలను కార్యాలయాల చుట్టూ తిప్పుకునే అధికారులపై కఠిన చర్యలు తీసుకుంటామని హెచ్చరించారు. బాధితులు తమ ఫిర్యాదులు, సందేహాల నివృత్తి కోసం ప్రభుత్వం కేటాయించిన టోల్‌ఫ్రీ నంబర్ 1800-599-4788 కు సంప్రదించాలని మంత్రి పొంగులేటి కోరారు.